



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1345/16 - 2004 ජුනි 16 වැනි බදාදා - 2004.06.16

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

නිවාස සංවර්ධන අරමුදල පිහිටුවීම පිළිබඳ ප්‍රඥප්තිය

1990 අංක 03 දරන බස්නාහිර පළාතේ නිවාස සංවර්ධන අරමුදල පිහිටුවීම පිළිබඳ ප්‍රඥප්තියේ 7 වැනි වගන්තිය යටතේ බස්නාහිර පළාතේ අධ්‍යාපන, පළාත් පාලන, නිවාස හා ඉදිකිරීම් අමාත්‍යවරයා විසින් සකස් කරන ලද රෙගුලාසි පහත දැක්වේ. මෙම රෙගුලාසි 2004.01.01 වැනි දින සිට බලාත්මක වේ.

රෙජිනෝල්ඩ් කුරේ,
අධ්‍යාපන, පළාත් පාලන, නිවාස හා ඉදිකිරීම් අමාත්‍ය,
බස්නාහිර පළාත.

2004 අප්‍රේල් මස 01 වැනි දින.

1990 අංක 03 දරන බස්නාහිර පළාතේ නිවාස සංවර්ධන අරමුදල
පිහිටුවීමේ ප්‍රඥප්තිය යටතේ පළ කරනු ලබන රෙගුලාසි

01. අංක 1038/14 - 1998 ජූලි 30 වැනි දින රජයේ ගැසට් පත්‍රයේ නිවේදනයේ පළ කළ රෙගුලාසි මාලාවේ 5 'අ' (1) හා (2) උප වගන්ති ඉවත් කර ඒ වෙනුවට 5 'අ' (1) හා (2) නව උප වගන්ති ආදේශ කිරීමෙන් සංශෝධනය කෙරේ.

5 'අ' (1) (අ) අළුතින් නිවසක් ඉදිකිරීම -

මේ සඳහා ගෙවන උපරිම මුදල රු. 25,000 කට සීමාවේ. ගෙවන වාරික ගණන 03 කි.

- | | |
|---|--------------|
| (i) ඉදිකිරීම් කටයුතු සුදානම් කළ විට | රු. 6,000/- |
| (ii) අත්තිවාරම දැමූ පසු | රු. 12,000/- |
| (iii) බිත්ති බැඳ වහල මට්ටම දක්වා අවසන් කළ විට | රු. 7,000/- |

5 'අ' (1) (ආ) අළුතින් නිවසක් ඉදිකිරීමට අත්තිවාරම දමා සම්පූර්ණ කර ඇති විට රු. 25,000/- ක් වූ උපරිම සීමාවට යටත්ව වාරික තුනකින් පහත සඳහන් පරිදි ගෙවනු ලැබේ.

(i) බිත්ති බැඳ වහල මට්ටම දක්වා අවසන් කිරීමට	රු. 12,500/-
(ii) වහලය සෙවිලි කිරීමට	රු. 7,500/-
(iii) වහලය සෙවිලි කිරීමෙන් පසු	රු. 5,000/-

5 'අ' (2) තිබෙන නිවස වැඩි දියුණු කිරීම සහ කොටසක් නිම කර ඇති නිවස සම්පූර්ණ කිරීම.

මේ සඳහා ගෙවන උපරිම මුදල රු. 15,000කට සීමාවේ. මුදල පහත දැක්වෙන පරිදි වාරික දෙකකින් ගෙවනු ලැබේ.

(i) වැඩ ආරම්භ කිරීමට සූදානම් කළ විට	රු. 7,500/-
(ii) නියමිත වැඩ කොටස නිම කළ විට	රු. 7,500/-

02. අංක 1038/14 - 1998 ජූලි 30 වැනි දින රජයේ ගැසට් පත්‍රයේ නිවේදනයේ පළ කළ රෙගුලාසි මාලාවේ 5 'අ' (4) උප වගන්තියට ඉක්බිතිව පහත දැක්වෙන අළුත් උප වගන්තිය එකතු කිරීමෙන් හා ඒ උප වගන්තිය 5 'අ' (5) වගයෙන් නම් කිරීමෙන් සංශෝධනය කෙරේ.

5 'අ' (5) වහලය සකස් කිරීම සඳහා ද්‍රව්‍ය ආධාර ලබාදීම.

ආධාර ලාභියෙකුට තහඩු 20 ක් උපරිමව හා රු. 10,000/- ක් වූ මුදලකට යටත්ව ඇස්බැස්ටෝස්/සෙවිලි තහඩු ලබා දීම. ඉදිකිරීම් ප්‍රගතිය අනුව එකවර හෝ කොටස් දෙකකින් යුතුව සැපයීම අදාළ ප්‍රාදේශීය ලේකම් විසින් සිදුකළ යුතුය.

03. 5 'අ' (4) IV උප වගන්තියට පසුව පහත සඳහන් V වන උප වගන්තිය ආදේශ කිරීමෙන්,

V. :- නිවාස ආධාර ලබාදීම සඳහා සුදුසුකම් :-

- (අ) ආධාර ලාභියා මසකට රු. 5,000/- ක් නොඉක්මවන ආදායම් ලාභියකු විය යුතුය.
- (ආ) රජයේ සංස්ථා ව්‍යවස්ථාපිත මණ්ඩල, පළාත් පාලන ආයතන, වෙනත් පුද්ගලික ආයතනයක ස්ථිර සේවකයකු නොවිය යුතුය.
- (ඇ) වෙනත් ආයතනයකින් නිවසක් තැනීමට හෝ අළුතින් කොටසක් එකතු කිරීමට හෝ අළුත්වැඩියා කිරීමට ආධාර මුදලක් ලබා ගත් අයකු නොවිය යුතුය.